



KUNSILL LOKALI MTARFA

IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 51 – IL-HAMIS 16 TA' ĠUNJU 2016

Il-Kunsill iltaqa' fis-Sala tal-Kunsill Lokali Mtarfa fis-7:30pm.

Preżenti :	Daniel John Attard	Sindku
	Antoine Vella	Viċi Sindku
	Simon Paul Fenech	Kunsillier
	Anthony Mifsud	Kunsillier
	Josette Micallef	Segretarju Eżekuttiv
Skuzata :	Helen Bugeja	Kunsillier
	Jaime Marie Galea	Ambaxxatur taż-Żgħażaġh

Ma kienx hemm persuni jattendu.

1. APPROVAZZJONI TAL-MINUTI NRU. 49

- 1.1 Il-Kunsill approva l-minuti tal-Laqgħa Nru. 49 mingħajr emendi u ġew iffirmati mis-Sindku u s-SE.

2. PUNTI MILL-MINUTI 49

- 2.1 Is-SE infurmat li wara li sar l-*audit* dwar il-proġett tal-bosk, hija kienet irċeviet komunikazzjoni minn ARPA fejn dawn kienu qed jitolbu li l-Kunsill jagħmel rifużjoni ta' €32,298.71. Hija infurmat li €22,143.17 minnhom kienu qegħdin fil-kont miftuh apposta għal dan il-proġett u għaldaqstant diġà kienet irrangat biex dawn jithallsu lura. Min-naħa l-oħra kienet qed togġezzjona u daħħlet ittra ta' appell dakinhar stess fuq il-kumpliment minhabba li dan l-ammont kien jirrigwardja *Claim* ta' Alberta li kienet għaddiet lill-ARPA f'Diċembru 2015 flimkien ma' numru ta' *claims* oħra u li għal xi raġuni, l-*Managing Authority* kienu approvaw li jsir il-hlas f'Jannar 2016, jiġifieri wara d-deadline sa meta suppost saru l-hlasijiet kollha.
- 2.2 Is-SE infurmat li kienet fakkret lill-Perit dwar il-kwistjoni tal-entratura tal-bosk kif ukoll dwar numru ta' xogħlijiet oħra li xtaq li jattwa l-Kunsill, bħal xogħlijiet fuq bankini, ri-organizzazzjoni ta' parkeġġi, eċċ.
- 2.3 Is-SE infurmat li l-kumpanija TCTC kienet aċċettat il-proposta tal-Kunsill li din is-sena jithallsu biss €500 għall-korsijiet tal-kompjuter fl-Imtarfa u fil-fatt l-applikazzjonijiet kienu miftuha u diġà bdew jimtlew il-klassijiet.
- 2.4 Fir-rigward tal-*bring in sites*, is-SE infurmat li dawn kienu tnehhew kollha sal-Ġimgħa 3 ta' Ġunju. Jidher li hlief għal hdejn l-iskola sekondarja, s'issa mhux qed

ikun hemm min jarmi l-iskart tiegħu minn fejn tnehhew l-iskips. Uħud mill-affarijiet kbar li ntremew kienu ġew imnaddfa mill-kuntrattur tal-iskart goff filwaqt li oħrajn tnaddfu mill-kollettur tal-iskart/kennies. Sadanittant, infurmat li matul dik il-ġimgħa kienu bdew jehlu t-tabelli biex jiġi indikat fejn se jintrama l-iskart tal-blokok kif ukoll jitqassmu l-ittri lir-residenti. L-iskips kollha kienu se jitnehhew nhar it-Tnejn 20 ta' Ġunju 2016.

- 2.5 Kien hemm qbil li minn Triq Gregorio Caraffa possibbilment għandhom jitnaqqsu xi numru mill-iskips u minflok jizdiedu fi Triq ir-Regiment Maltin. Il-Kunsillier Mifsud talab biex il-kollettur tal-iskart ma jgħemmax l-iskart fil-kantunieri imma jiġborhom hu u għaddej mit-toroq halli ma tinholoqx inkonvenjenza lir-residenti. Wara diskussjoni kien hemm qbil li l-Kunsill għandu jagħmel arrangamenti mal-LESA sabiex jiġabu gwardjani lokali biex jgħinu fil-kampanja edukattiva għal ħmistax shaħ, filgħodu fis-7:00am u flgħaxija fl-4pm għal siegħa kull darba. Kien hemm qbil li possibbilment għandna nitolbu lill-Iskola Primarja għall-ghajnuna biex nedukaw lill-istudenti u awtomatikament jitwassal il-messaġġ lill-ġenituri.

3. KOMMUNIKAZZJONI MIS-SINDKU

- 3.1 Is-Sindku talab lis-SE biex tibqa' tinsisti mal-periti tal-Kunsill biex jieħdu ħsieb ix-xogħlijiet varji li għaddielhom il-Kunsill. Is-SE infurmat li kienet se terġa' tfakkarhom.
- 3.2 Is-Sindku informa li kien hemm żvilupp fir-rigward tad-dawl f'Binja Msieraħ. Fil-preżent il-Kunsill kien qed jistenna konferma min-naħa tal-*engineer* tal-Kunsill dwar ix-xogħlijiet li saru xi snin ilu mill-*electrician* tal-Kunsill biex nassiguraw li kollox huwa konformi mal-linji gwida tal-Enemalta.
- 3.3 Is-Sindku qal li kellu suggeriment biex issir grada hdejn ix-xelter. Kien hemm qbil li s-SE għandha titlob lill-kuntrattur sabiex itella' ħajt u jagħmel grada biex jingħalaq l-aċċess. Kien hemm qbil ukoll li s-SE għandha tivverifika kemm jiswa biex l-entratura tinkesa bil-konkos minhabba li bħalissa qegħda perikoluża u mimlija ħaxix.
- 3.4 Is-Sindku staqsa dwar il-ħajt ta' fuq il-garaxxijiet ta' Binja Qlejgħa. Kien hemm qbil li s-SE għandha ggħib stima ta' kemm jiswa l-ħajt u din l-istima tintbagħat lill-amministratur tal-binja biex jitneħħa l-periklu.
- 3.5 Is-Sindku informa li kien hemm xi hadd li ssuġġerixxa xi tip ta' *street art* għat-taraġ ta' Triq l-Istazzjon. Kien hemm qbil li s-SE għandha ggħib stima u proposta ta' x'jista' jsir f'dan it-taraġ.
- 3.6 Is-Sindku qal li huwa jemmen li l-Kunsill għandu jixtri numru ta' CCTV cameras inkella nibqgħu ninsistu mal-LESA li jagħmlu xi cameras huma fil-lokalità. Is-Sindku qal li huwa vverifika ma' xi Kunsilli oħra dwar il-proċedura u jidher li s-Sindku qed jitla' jixhed hu. Huwa qal li lest li kull meta jkun hemm xi taħrika huwa jmur jixhed f'isem il-Kunsill. Talab lill-Kunsilliera preżenti biex kemm-il darba ma jkunx jista' jattendi hu, ikun hemm xi hadd minnhom li jattendi minflok. Il-Kunsillier Mifsud issuġġerixxa li jkun hemm CCTV's hdejn il-*bring in sites* kollha. Kien hemm qbil li s-SE għandha ggħib stima għal 5 CCTV's.

4. HLASIJIET U PAGAMENTI

- 4.1 Il-listi tal-pagamenti, kopja tagħhom meħmuża, giet approvata u ffirmata mis-Sindku u mis-SE.
- 4.2 Kien hemm qbil li għandha tinħareġ talba għall-kwotazzjoni pubblika għall-proviżzjoni tal-ilma tal-gonna.

5. APPROVAZZJONI TAR-RAPPORT TA' KULL KWART (OTTUBRU – DIĊEMBRU 2015)

- 5.1 L-Accountant infurmat li l-Kunsill kien spiċċa s-sena 2015 b'indikatur finanzjarju tassew favorevoli, dak ta' 23.89%, meta bil-liġi huwa mitlub li jkun mill-inqas 10%. Dan ifisser li saħħah naqra aktar *s-savings* tiegħu biex b'hekk, wara li jinqata' l-ammont tal-10% kif ukoll €20,266.14 li fadal mill-ammont li kien mgħoddi mid-DLG għar-rikostruzzjoni ta' Triq il-Kav. Bonello u Triq l-Anzjani, issa se jkun fadallu ammont sa massimu ta' €12,628 li jistgħu jintefqu fuq xi proġett.
- 5.2 Fuq rakkomandazzjoni tal-*accountant* kien hemm qbil li jinfethu kontijiet bankarji biex kemm l-10% kif ukoll il-flus li fadal mir-rikostruzzjoni ta' dawn iż-żewġ toroq ikunu ssalvagwardjati u ma jkunx hemm biżżeġġ li jistgħu jintemissu.
- 5.3 Ir-rapport ta' kull kwart għall-perjodu Ottubru-Diċembru 2015 hekk kif imhejji mill-*accountant* Romina Perici Ferrante gie approvat. Kopja tiegħu hija meħmuża.

6. IL-PJAN TA' TLIET SNIN

- 6.1 Is-SE fakkret lill-Kunsill sabiex bħal kull sena, jgħaddulha xi proposti li seta' jkollhom biex jidhlu fil-pjan ta' tliet snin.

7. APPROVAZZJONI TAL-KWOTAZZJONI PUBBLIKA MTFLC/Q/02/2016

- 7.1 Is-SE kienet għaddiet kopja *tax-schedule of rates* li jirrigwardjaw il-kwotazzjoni pubblika għal tindif tal-latrini pubbliċi.
- 7.2 Il-Kunsill qabel li jiddiskuti dawn ir-rati u għaldaqstant il-laqgħa twaqqfet temporanjament.
- 7.3 Il-laqgħa tkomplet wara ftit minuti ta' diskussjoni.
- 7.4 Kien hemm qbil unanimu li din l-offerta tingħata lil M.C. Gatt, li kien l-irhas offerent sakemm jikkonvincina li jista' jlahhaq mal-*commitments* li diġà għandu mal-Kunsill.

8. TNEHHIJA TAL-ISKIPS IL-HODOR MIL-LOKALITÀ

- 8.1 Is-SE infurmat li din l-informazzjoni diġà kienet giet irrapurtata aktar qabel fil-kommunikazzjonijiet.

9. REMEMBRANCE PROJECT / MILITARY MTARFA

- 9.1 Is-SE infurmat li kienet irċeviet 2 kwotazzjonijiet għal servizzi ta' *re-enactment* waqt l-attività ta' Military Mtarfa għal din is-sena. Wahda minnhom kienet ta' *WW2 Living History Group* u kienet għal €1160. Il-kwotazzjoni l-oħra kienet mingħand il-*Battlefront Living History Group* u l-ammont kien ukoll għal €1160. Dawn bejniethom kienu se jkun qed jagħmlu *reenactment* kollu għal gurnata shiħa u kienu se jgħibu magħhom ukoll armamenti biex jintuzaw u/jew jigu esposti kif ukoll

muturi u makkinarju iehor tat-Tieni Gwerra Dinjija. Hija infurmat li din id-darba kien se jkun hemm zewġ gruppi li se jinqasmu bejn truppi Inglizi u oħrajn Ġermanizi u dawn kienu se jieħdu sehem f'numru ta' battalji kontra xulxin. Iz-zewġ gruppi kienu wegħdu wkoll li se jippruvaw igibu xi *re-enactors* barranin biex jgħinu matul il-gurnata.

- 9.2 Il-Kunsill qabel li għandu jmexxi biz-zewġ kwotazzjonijiet ladarba huma l-qalba tal-attività u huma t-tnejn taħt l-ammont ta' *direct order*.
- 9.3 Is-SE infurmat ukoll li sabiex l-attività tinexxi kien hemm bzonn ukoll ta' ammont ta' *splussivi blank* biex jiġu sparati miz-zewġ gruppi ta' *re-enactors*. Il-Kunsill ma sabx oġġezzjoni sakemm ikunu taħt l-ammont ta' *direct order*.
- 9.4 Is-SE infurmat li sal-gurnata kienet għadha ma gietx mġharrfa mid-DLG kemm kienet se tkun l-għajnuna finanzjarja li se jingħata l-Kunsill għal din l-attività. L-ammont li kellu l-Kunsill għall-attività ta' MM s'issa kien ta' madwar €7500 magħmul minn €5000 ivvutati mill-fondi tiegħu u madwar €2500 li fadal mill-fond tal-proġett LUNF.

10. PUNTI OĦRA

- 10.1 Is-SE infurmat li f'Ottubru li ġej fil-binja tal-Kunsill kien se jingħata bidu għal kors fil-Lingwa Taljana flimkien mad-Direttorat għat-Tagħlim Tul il-Hajja (*Lifelong Learning*).
- 10.2 Is-SE infurmat li l-kuntrattur Elles seta' jagħmel tindif taż-żona ta' hdejn l-Iskola u qluġh ta' sigar mhux indigeni fl-istess zona għall-prezz ta' €590. Kien hemm qbil li dan ix-xogħol għandu jsir sabiex tissebbaħ din iż-żona. Is-SE infurmat li sadanittant il-haddiema tal-Kunsill kienu qed ikahhlu u jiżbghu ċ-ċnut mad-dawra u li kienet għamel arrangamenti wkoll mal-PARKS biex jiġu jhawlu 10 sigriet matul il-ġranet li ġejjin.
- 10.3 Is-SE infurmat li kienet bagħtet talba formali lill-Awtorità tad-Djar għall-kiri tal-kamra tal-periti wara li xi ġranet qabel kienu ntbagħtu xi haddiema biex ibiddu l-katnazzi tagħha.
- 10.4 Il-Kunsillier Mifsud informa li bħala Reġjun Tramuntana kellhom laqgħa mal-Ministeru sabiex jgħaddilhom xi fondi li bihom ikunu jistgħu jgħinu lill-Kunsilli Lokali fi hđanhom biex jorganizzaw l-attivitajiet nazzjonali tagħhom. Huwa għandu jikkonferma aktar 'il quddiem meta jkollu ċertezza dwar jekk dawn ġewx approvati jew le.
- 10.5 Il-Kunsillier Mifsud informa li r-Regjun se jkun qed jorganizza xi attivitajiet sportivi għar-residenti tal-lokalitajiet tiegħu. Se jsiru 3 attivitajiet differenti, eżattament *beach volley* ġewwa l-Mellieħa, attività għat-tfal taħt is-16-il sena fejn se jsir sajd fil-bajja tal-Ġnejna; u numru ta' loġhob tipo *giochi senza frontieri* bejn kull kunsill tar-reġjun fil-pjazez.
- 10.6 Il-Kunsillier Mifsud informa wkoll li bħala reġjun kien informa li kienet inżammet laqgħa dwar xi fondi tal-arti u mill-Imtarfa kienu attendew l-Imtarfa Drama Group. Huwa informa li r-Regjun kellu l-hsieb li jorganizza grupp tad-drama wieħed għar-reġjun kollu.

11. AGĠORNAMENT

- 11.1 Il-laqgħa ġiet aġġornata fid-8:45pm. Il-laqgħa li jmiss se tinzamm nhar il-13 ta' Lulju 2016 fis-7:30pm.

Josette Micallef
Segretarju Eżekuttiv

Daniel John Attard
Sindku